

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*prativādibhayaṅkara śrī anantācārya viracitā*

**॥ śrī vēṅkaṭēśa prapattiḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī vēṅkaṭēśa prapattiḥ ॥

īśānām jagatō’sya vēṅkaṭapatērviṣṇōḥ parām preyasīm  
tadvakṣassthālāntyavāsarasikām tatkṣāntisamvardhinīm |  
padmālaṅkṛtapāṇipallavayugām padmāsanasthām śriyam  
vātsalyādiguṇōjjvalām bhagavatīm vandē jaganmātaram || 1 ||

śrīman kṛpājalanidhē kṛtasarvalōka  
sarvajña śakta natavatsala sarvaśēśin |  
svāmin suśīla sulabhāśritapārijāta  
śrīvēṅkaṭēśa caraṇau śaraṇam prapadyē || 2 ||

ānūpurārpitasujātasugandhipuspa -  
saurabhyasaurabhakarau samasannivēśau |  
saumyau sadā’nubhavanē’pi navānubhāvyau  
śrīvēṅkaṭēśa caraṇau śaraṇam prapadyē || 3 ||

sadyōvikāsisamuditvarasāndrarāga -  
saurabhyanirbhārasarōruhasāmyavārtām |  
samyakṣu sāhasapadēśu vilēkhayantau  
śrīvēṅkaṭēśa caraṇau śaraṇam prapadyē || 4 ||

rēkhāmayadhvajasudhākalaśātapatra -  
vajrāṅkuśāmburuhakalpakaśaṅkhacakraih |  
bhavyairalaṅkṛtalau paratattvacihnaih  
śrīvēṅkaṭēśa caraṇau śaraṇam prapadyē || 5 ||

*tāmrōdaradyutiparājitapadmarāgau  
bāhyairmahōbhīrabhibhūtamahēndranīlau |  
udyannakhāṁśubhirudastaśāśāṅkabhāsau  
śrīvēṅkaṭeśa caraṇau śaraṇam prapadyē || 6 ||*

*saprēmabhīti kamalākarapallavābhyaṁ  
saṁvāhanē'pi sapadi klamamādadhānau |  
kāntāvavāñmanasagōcarasaukumāryau  
śrīvēṅkaṭeśa caraṇau śaraṇam prapadyē || 7 ||*

*lakṣmīmahītadanurūpanijānubhāva -  
nīlādi divyamahiṣī karapallavānām |  
āruṇyasamkramaṇataḥ kila sāndrarāgau  
śrīvēṅkaṭeśa caraṇau śaraṇam prapadyē || 8 ||*

*nityānamadvidhiśivādikirīṭakōṭi -  
pratyuptadīptanavaratnamahaḥprarōhaiḥ |  
nīrājanāvidhimudāramupādadadhānau  
śrīvēṅkaṭeśa caraṇau śaraṇam prapadyē || 9 ||*

*viṣṇōḥ padē parama ityuditapraśamsau  
yau madhva utsa iti bhōgyatayāpyupāttau |  
bhūyastathēti tava pāṇitalapradīṣṭau  
śrīvēṅkaṭeśa caraṇau śaraṇam prapadyē || 10 ||*

*pārthāya tatsadrśasārathinā tvayaiva  
yau darśitau svacaraṇau śaraṇam vrajēti |  
bhūyō'pi mahyamīha tau karadarśitau tē  
śrīvēṅkaṭeśa caraṇau śaraṇam prapadyē || 11 ||*

*manmūrdhni kāliyaphaṇē vikaṭāṭavīṣu  
śrīvēṅkaṭādriśikharē śirasi śrutīnām |  
cittēpyananyamanasāṁ samamāhitau tē  
śrīvēṅkaṭeśa caraṇau śaraṇam prapadyē || 12 ||*

*amlānahṛṣyadavanītalakīrṇapuṣpau  
śrīvēṅkaṭādriśikharābharaṇāyamānau |  
ānanditākhilamanōnayanau tava itau  
śrīvēṅkaṭeśa caraṇau śaraṇam prapadyē || 13 ||*

*prāyah prapanna janatā prathamāvagāhyau  
mātusstanāviva śisōramṛtāyamānau |  
prāptau parasparatulāmatulāntarau tē  
śrīvēṅkaṭeśa caraṇau śaraṇam prapadyē || 14 ||*

*sattvōttaraissatatasēvyapadāmbujēna  
saṃsāra tāraka dayārdra dṛgañcalēna |  
saumyōpayantrmuninā mama darśitau tē  
śrīvēṅkaṭeśa caraṇau śaraṇam prapadyē || 15 ||*

*śrīśa śriyā ghaṭikayā tvadupāyabhāvē  
prāpyē tvayi svayamupēyatayā sphurantyā |  
nityāśritāya niravadyaguṇāya tubhyam  
syāṁ kiṅkarō vr̥ṣagirīśa na jātu mahyam || 16 ||*

*|| iti śrī vēṅkaṭeśa prapattiḥ samāptā ||*